



# రైతు-కూలీ పాటలు



ప్రజా శక్తి కార్యాలయం, బెజవాడ





APR 1927. CI

రైతు - కూలీ పాటలు



ప్రజా శక్తి కార్యాలయం  
:: బెజవాడ ::  
A

ప్రజాశక్తి

ప్రజాశక్తి ప్రచురణ నెం. 54  
మార్చి 1944

పా వ లా

ప్రజాశక్తి ప్రెస్  
బెజవాడ

B

# విజయపతాకం

( దునియామె దునియామె హోమత్ వాలె - మాదిరి )

ఎగురవేయి, భారత భువిపై ఎర్రపతాకము

విజయపతాకము

॥ఎ॥

దేశరక్షణ దీక్షబూనె, ఉరుకురక్తపు యువకుల్లారా !

దేశరక్షణ దీక్షబూనె, ఉరికివచ్చే యువతుల్లారా ! !

సమయమిదేగా - సరగునరాగా

వినాశమొ, విజయమొ, వెనుతిరుగనేలా ?

దాటిజూపేమేటి వీరత, శూరత, ధీరత చాటగ

రయమున జయమొంద - రణమునకివె రావోయీ !

అదిగో - కనవోయీ - చనవోయీ - దేశ విముక్తికి, దీక్షతో,

మిత్రులజేర్చి, శత్రులచీల్చి - మిలమిల మింటను మెరిసే జండా :

ఇలపై మనజండా - పిలుపిచ్చుచునుండా

పరుగున ఉరుకుము - పగతుర నరుకుము

॥ఎ॥

— కోగంటి గోపాలకృష్ణయ్య

# అరుణపతాక

జై , జై , జై అరుణపతాకకు జై

॥జై॥

వేగరావోయ్ కార్మికా

వేగరావోయ్ కర్షకా

కలసి మెలసి పలుకవోయ్

అరుణపతాకకు జై

॥జై॥

వీడిత ప్రజల రక్తమున్

త్రాగెడి వారలు బెదురగాన్

ఆకసమందు నెగిరెడి

అరుణపతాకకు జై

॥జై॥

కత్తులు జీల్చుకుపోయినా

నెత్తురు పేరులు పారినా

ఎత్తినజెండ దింపకోయ్

అరుణపతాకకు జై

॥జై॥

— ముక్కామల నాగభూషణం

# క ద న భూ మి కే గు దా ం

( మార్చింగ్ సాంగ్ )

క.దనభూమి కేగుదాం - కత్తిదూని దూకుదాం  
ఫానిజాన్ని రూపుమాపి - ప్రజలకత్తి చాటుదాం ॥

తెగినమొండె మరసినా - పడినశిరసు గాంచినా  
అదురు బెదురు లేక యింక - ఎదురుతిరిగి గెల్చుదాం ॥

రక్తవాహినీదుదాం - శత్రువులను జీల్చుదాం  
మృత్యువునకు వెరువమంచు - పోరిముక్తి గాంచుదాం ॥

కత్తిమీద నొరగుటో - కదనమందు గెల్చుటో  
భారతీయ కూరవరుల - గాధలంచు జాటుదాం ॥

హిందు ముస్లిం లైక్యమై - విజృంభించి పోరుదాం  
చీన రష్య దేశప్రజల - స్థానమాక్రమించుదాం ॥

జాపననగ నెంతరా - దానితాహతెంతరా  
అంతగలని తంతెమళ్ళి - అంతుదొరకునంటరా ? ॥

జపానువాణ్ణి చీల్చుదాం - ప్రమాదాన్ని దాటుదాం  
ప్రజలమంతకలని దివ్య - సౌఖ్య మనుభవించుదాం ॥

సమరభూమి దూకుదాం - శత్రుశిరము నరుకుదాం  
జయపతాక నెత్తుదాం - విజయఘోష పెట్టుదాం ॥

— ముక్కామల నాగభూషణం



# గెరిల్లా కేక

ఓయ్ — హోయ్ — హోయ్ — జాపాన్ — హోయ్ —

ఓయ్, హోయ్, హోయ్, జాపానోయి

ఓయ్ హోయి, హోయి, జాపానోయి

మలయా బర్మా మ్రింగినరాక్షసి - భారత భువిపై గవినెనురా  
మతభేదంబులు మానివేసి - అందరుకలసి ముందుకుసాగి  
హిందూ ముస్లిం సోదరులారా - ఏకబాటన్ రందోయ్  
భారతీయుల దానిసచేసే - పక్కలొబల్లేర్ రక్కసిమూకల

కుత్తుకతరిగి — నెత్తురుత్రాగ

కొడవలి గొడ్డలి — కొంకి కణ్ణ

కండ్లకు గంతా — కారపు ముంతా

కత్తి సుత్తి — కాడీ మేడీ

అలుగు అంబూ — పలుగూ పార

పట్టిలేవర పగతుర నరకా రా

లేరా, అబ్బాస్, రారా సుబ్బాయి

కలవర మోహన్, కదలర యోహన్

కారద సుమతీ — బేగం బీబీ

చిందర వందర శత్రుల దునుమగ

అందరు రావలె గా.

కొండల్లో — నింహల్లా

లోయల్లో — ఉరుముల్లా

చెట్టూ పుట్టూ మిట్టూ గుట్టూ

పట్టి కొట్టి అట్టుడికించి

గుండెలు చీల్చెడి గెరిల్లాలుగ

వందలు వేర్ లక్షల కొలది

గబగబదూకిన గజిబిజి జపాన్

లే లే, రా రా

లే లే లేవర, రా పోరుకు రా

బర్మా చీనా మలయాలల్లో

తుపాన్ లేవిన జపాన్ మూకలు

పాలనుత్రాగే పాపల బట్టి  
 తల్లులముందే - తలలన్ తరుగ  
 గొల్లుగొల్లున గోలబెట్టిరిగా !  
 పిల్లలవిరచి - తల్లుల చెరచి  
 ముక్కచక్క ముదసలి నరికి  
 పీనుగపెంటల కానందించెడి  
 జపాన్ కుక్కల - జంపేదానికి -  
 కాకలుదీరిన కత్తినిదూసి  
 గ్రక్కున రావేరా

॥ఓయ్॥

గవ్ చువ్ చువ్  
 గవ్ చువ్ చువ్  
 చల్, చల్ చల్

చల్ల చల్లగా మెల్ల మెల్లగా  
 కదలక మెదలక  
 కలసీ మెలసీ కనపడకుండా  
 కత్తులదూసి శత్రుల నరుకరా  
 చక్, చక్ చక్  
 చల్, చల్ చల్

చిన్న పెద్దా బీదా బిక్కి  
 పురుషులు స్త్రీలు బారులుదీర్చి  
 విప్లవం వర్తిల్లాలి !  
 విప్లవం వర్తిల్లాలని  
 కేరింతలలో కేకలువేస్తూ  
 స్వతంత్ర రణముకు సాగిపోవ  
 బిర బిర చర చర  
 బిర బిర చర చర  
 లే లే వీరుడా రా రా ధీరుడా  
 ఓయ్ ॥మలయా....గవినెనురా  
 ఓయ్ - హోయ్ - హోయ్॥

— కోగంటి గోపాలకృష్ణయ్య



# పిలుపు

వీలచెరా వీలచెరా సోవియట్ రష్యా !  
 ఎలుగెత్తి చాచెరా కార్మికుల రష్యా !!  
 ఎలుగెత్తి చాచెరా కర్షకుల రష్యా !!  
 స్వాతంత్ర్య సాధనకు సాగిరమ్మందిరా !  
 పాపిష్టు దాస్యాన మ్రగ్గవద్దందిరా !!

॥వి॥

ప్రజల యుద్ధమునందు పాలుగొమ్మందిరా !  
 కెరటాలుగా పొంగి కదలిరమ్మందిరా !!

॥వి॥

ఎర్రజెండా చాయనడచి రమ్మందిరా !  
 ఎర్రనైన్యపుబాట చూచుకొమ్మందిరా !!  
 దేశాల దేశాల చేయెత్తి వీలచిందిరా !  
 కోటానకోట్లకే ఆభయమిచ్చిందిరా !!

॥వి॥

॥వి॥

క్రామిక రాజ్యంకొరకు " కూడి " రమ్మందిరా !  
 ప్రజలక క్తికి ఎచట తిరుగులేదందిరా !!

॥వి॥

పశుబలాత్ములబట్టి మెడగెంటుచుందిరా !  
 కాకస్సుమార్గాన్ని కట్టివేసిందిరా !!

॥వి॥

ఐక్యతాసందేశ మందుకొమ్మందిరా !  
 స్వేచ్ఛ భారతభూమి స్థాపించమందిరా !  
 గొంతెత్తిపాడుతూ గమ్యమునుచేరరా !!

॥వి॥

వీలచెరా వీలచెరా కర్షకుల రష్యా !  
 వీలచెరా వీలచెరా కార్మికుల రష్యా !!

— మునిపల్లె రాజు



# రెడ్ . ఆర్మీ

( కోలాటం పాట )

మాస్కో పొలిమేరలోన మారణయంత్రాలు నిలిపి  
మాడ్చేవేసెరా, రెడార్మీ, పూడ్చేవేసెరా  
లెనినుగ్రాడులోన శత్రువలయాము చించి  
చీల్చేవేసెరా, రెడార్మీ, కూల్చేవేసెరా  
స్టాలినుగ్రాడులోన నాజీ నరహంతకులతో  
చెడుగూడదెరా, రెడార్మీ, బలిగూడదెరా  
వోరెల్ రంగఃములోన రొమ్ము జరచినదుష్టుల  
అదరేగొట్టెరా, రెడార్మీ, బెదరేగొట్టెరా  
స్మోలెన్సుక్ పట్నమందు సంవత్సరమున్నవారికి  
బెర్లిన్ జూపెరా, రెడార్మీ, పోర్లీపైబడెరా  
అక్రిమిత ప్రాంతాల్లా అణగియున్నాట్టి ప్రజల  
ప్రోద్బలమిచ్చెరా, రెడార్మీ, ప్రోత్సాహపర్చెరా  
ఖార్కోవు ప్రాంతమందు మొండి నేనాలబట్టి  
యింటిదారినే, రెడార్మీ, గెంటివేసెరా  
విశ్వమంతాటిలోన విప్లవ శక్తులకు  
ఉత్సాహమిచ్చెరా, రెడార్మీ ఉజ్వలపర్చెరా  
రక్తాన్ని చిందించి ముక్తిని దెచ్చినామా  
మరువలే మిదె, రెడార్మీ, జోహార్లందుకో॥

— వి. శ్రీకృష్ణ

## వీ ర జో యా !

జోయా జోహారులందుకో - జోయా, జోయా జోహారులందుకో ॥  
జోయా నీ సాహసంబు ప్రజాతి కంతటికీ శోభాయమానమానుగా ॥జో॥  
జోయా నీపేరువిన్న జర్మన్ ఫాసిస్టులకు నింహస్వప్నమమ్మరో ॥జో॥  
విన్నవయస్కావు, నిన్ను జర్మనులుమోద నన్నిటి నెట్లోర్చితో ॥జో॥  
జోయా నినుబోలు ప్రీ రత్నములగన్న సోవియట్ జయమొందదా ॥జో॥  
మనమైన భృతీ ప్రజాతి కంతకుగూర్చి నట్టి నిన్ను మరతామా ॥జో॥



# రైతు సంఘం

( రైతుకే వోటివ్వవలెనన్నా అనుమాదిరి )

రైతుసంఘము లేవవలెనన్నా మనదేశమందున  
అన్నదాతలు రైతులయన్నా  
వీటివనరులె చాలవోయన్నా, అవియున్నగాని  
బాగుచేయక పూడెనోయన్నా  
చెరువులను ప్రాజక్టులాను; పంటకాల్వల మురుగు కా  
ల్వల బాగుగను వేగామెమనము బాగుచేయగపూనుకోవలె

॥రై॥

దేశమందు కరువురోరన్నా, బెంగాలుమొదలగు  
రాష్ట్రాలలోన చచ్చిరోయన్నా,  
పంటలధికము చేయుటాకు, అడవుల, బంజరులదున్ని,  
కోట్లకోలదీ పుట్లదాన్యము, హెచ్చుగా నుత్పత్తిచేయ

॥రై॥

తిండిదొంగల మోసమోరన్నా, లక్షలాది  
దీనులాను మ్రింగెనోరన్నా,  
చచ్చురేట్లకు సరకునంతా హెచ్చుగాకొని నిలువచేసి,  
దొంగమార్కెటులోన వారుదోయుచుండిరి ప్రజలనెల్ల

॥రై॥

గ్రామలెక్కలు తీయుమోరన్నా, ఎంతెంత వారికి  
అవసరంబో తెలుసుకోరన్నా,  
ప్రజల అవసరమెల్లతీర హెచ్చుగుండినదాన్యమంతా, ఇప్పుడున్న  
రేటుకు (కంట్రోల్) ప్రభుత్వానికి, అమ్మకముచేయించవేగ

॥రై॥

దాడి జాపాన్ చేసేనోయన్నా, చిచ్చుబాంబు  
వల్ల ప్రజలు వేలకొలది చచ్చినారన్నా  
మాతృభారతభూమిలోను, కాలుపెట్టగ చూచుచుండిన  
దుష్టజాపానువాళ్ళు, దుంపలెంపగ వేగమేయక

॥రై॥

— కామ్రేడ్ రుద్దరాజు గోపాలరాజు



# రైతు బాబా !

( సర్వమంగళనామా సీతా హమారామా అనుమాదిరి )

దేశ వేన్నెముకవు నీవె	॥రైతు బాబా॥
దీక్షబూని లేవవయ్య	..
బంజరంతా సాగుచేసి	..
పంటలదికము జేయుమయ్య	..
పొట్టకన్నము చాలినంత	..
పెట్టువాడ వీవెనయ్య	..
కబళించ భరతగడ్డను	..
కాచె గుమ్మమున జపాను	..
పొలిపొలొయని కేకబెట్టి	..
పూడ్చి పాతిపెట్టుమయ్య	..
దోపిడి లూటీలేకుండ	..
తొందరగ మేలుకొవయ్య	..
రాయలసీమంతా నేడు	..
రగులుచున్నది తిండిలేక	..
కేరళా బెంగాల్ ప్రజలు	..
కరువుతో అల్లాడుతున్నారు	..
కష్టజీవిని నీవెనయ్య	..
గట్టు దాటించరమ్మ	..
కూలి—రైతు లేకమైతే	..
కూడు గుడ్డకు లోటులేదు	..
ఎరువువేసి పంటలను	..
ఎక్కువ పండిచవయ్య	..
ఉన్న ధాన్యం ఉమ్మడిగానె	..
ఉంచి కరువు తీర్చుమయ్య	..

— కోగంటి గోపాలకృష్ణయ్య



# సంఘశక్తి

సంఘశక్తికి సాటిలేదన్నా  
సంఘటిత శక్తికి లొంగు సర్వము తెలుసుకోరన్నా  
సంఘశక్తితో సకల విషయములందు జయమును పొందవచ్చును  
అందుచే మనరైతు సంఘమునందు జేరియు పాటుబడుమిక

॥సం॥

జానిసత్వపు బ్రతుకునకు రోసి  
స్వాతంత్ర్యమది మా జన్మహక్కుని శపథమును జేసి  
నేచ్చుకొరకై సాగుచున్నది కర్షకావళి కదనసీమకు  
ముందువెనుకలు జూడకను నీవందు పాల్గొన లేచిరమ్మిక

॥సం॥

దేశముకు వెన్నెముక రైతన్నా  
మన జాతికంతకు అన్నమిడు దాతలము మనమన్నా  
అట్టి రైతే చిట్టచివరకు పట్టెడిన్నముకూడ కరువై  
రాలిపోతున్నాడు అయ్యో ఊరకుందువదేల రమ్మిక

॥సం॥

ఎక్కువగ పంటలను పండించి  
ధాన్యాదులందరి కందుబాటుగు ధరలకందించి  
దేశరక్షణ ప్రజల పోషణ దీక్షతో సాగించుకొనుచును  
దేశ దాస్య విముక్తికొరకై పాటుబడుటకు లేచిరమ్మిక

॥సం॥

— ముక్కామల నాగభూషణం



# రైతు బాబూ

( శాల్యాట్ - శాల్యాట్ అనుమాదిరి )

రేవయ్య రేవయ్య	॥రైతుబాబయ్యా॥
రేచి రావాలయ్య	..
దేశ వెన్నెముకావో	..
దీక్షతో రేవయ్యా	..
అన్నార్తులంతాను	..
ఆకలి మంటల్లా	..
గాలి యాకులరీతి	..
రాలిపోతున్నారు	..
అన్నదాతవంటూ	..
అంటుంది నిను జగము	..
అట్టి నీవుండంగా	..
అన్నానికై ప్రజలు	..
అమటిస్తుంటేనూ	..
నిలచి చూస్తుంటావా	..
కట్టు కట్టు అరకా	..
పుట్లకు పండించు	..
కూలన్న నీవును	..
కూడి పనిచేస్తుంటే	..
కూటి కరువేముందీ	..
కోట్లాది ప్రజలకై నా	..
కూడు సృష్టిస్తారు	..
బంజర్లు బీళ్ళన్ని	..
బద్రిద్దయ్యగ దున్నేసి	..
అధికముగ పండించో	..

పండిన పంటంతా

॥రైతుబాబయ్యా॥

తిండిదొగ కమ్మకుమో

..

అహార కమిటికి

..

అమ్మేనీ ధాన్యాన్ని

..

దేశ రక్షణకీవు

..

దీక్షతో పనిజేయ

..

పనిజేయ నీవటుల

..

ప్రజల బాధలు తీరు

..

కడుపు నిండిన ప్రజలు

..

కలిసి మెలిసుంటారు

..

ఇట్టి మన ఐక్యతయే

..

ఈ దేశమందూనా

..

జాతీయ ఐక్యతకూ

..

చక్కగా తోర్చుకునూ

..

కాంగ్రెసు వారంతా

..

తైదునుం దొస్తారు

..

స్వాతంత్ర్య మొస్తుందీ

..

శాంతి చేకూరూను

..

ఇన్ని బాధ్యతలిపుడు

..

నిన్ను చుట్టున్నాయి

..

మేలుకో మేలుకో

..

మేలుకొని పనిచెయ్యి

..

లేవయ్య లేవయ్య

..

— మిక్కిలినేని రాధాకృష్ణమూర్తి —



# కరువు

( సుమంగళిలో “బేట్రాయి సామిదేవుడా” అను మాదిరి )

మాయదారి కరువువచ్చెరా - సోదరా మానవులను మాడ్చుచుండెరా  
కూటికి మొగమువాని - కుటుంబాలు యెన్నెన్నో,  
కూలిపోవుచున్నాయి; మేలు దలపరయ్యయ్యో!      ||మాయ||

నిత్యభత్యము నిలువజేయను - మన చేతుల్లో చెల్లని యేగానివున్నదా?  
అదనుజూచి వర్తకులు - పదిలముగా సరుకులుకొని,  
కొట్లలో నిలువజేసి, కొందెక్కి కూర్చుండిరి      ||మాయ||

సంపాదన సన్నగిల్లినా - చూస్తుండగ సరుకులదర పెరిగిపోయెరా  
బట్టకు కరువాయెను, పొట్టకు కరువాయెను;  
ఇంతెందుకు సంతలోని సరుకులన్ని ప్రియమాయెను      ||మాయ||

పేరుకు కంట్రోలుపెట్టి - పాహుకార్లు, హెచ్చుదరల కమ్ముచుండితి  
ప్రభుత్వం పరికించదాయెను - పాటులేక వస్తుపడుచునుండిరెందరో  
ప్రజాయుద్ధమిదిగదా పానిస్థులను పడగూర్చి  
పొట్టమాడుచుండ ప్రజలు పూనుదురా పనికి నేడు      ||మాయ||

— పీసా లక్ష్మణరావు

## తిండికొఱత

తినుటకే తిండి లేదండోయ్ జనులార  
తిండికొఱతను దీర్చురండోయ్

॥తిను॥

భరతదేశము పాడి పంటలకు యిల్లని  
ప్రతిభగాంచెనుగాని, పరిమేమి చస్తుండ

॥తిను॥

పండినా పంటంత తిండిదొంగలు దాచ  
తెగ మాడి ఆకలితో ఎగిరి చస్తున్నారు

॥తిను॥

కలకత్త చిటగాంగు మలబారు మద్రాసు  
రాయలాసీమంత రగులుకున్నది కరువు

॥తిను॥

ప్రేగులెండి చచ్చె బీదప్రజలందరును  
మశూచి కలరాల మ్రగ్గిపోతున్నారు

॥తిను॥

అనువత్రులనిండ అన్నార్తులేనండి  
అట్టివారికి మందు అన్నమే, అది లేదు

॥తిను॥

ఐక్యమై మనమంత అధికముగ బండించి  
దేశభక్తితోడ తిండి నందించాలి

॥తిను॥

పస్తులుడువగ భిక్ష భరతదేశపు రక్ష  
పాసిస్తులకు శిక్ష స్వాతంత్ర్యముకు దీక్ష

॥తిను॥

— వట్టికొండ రామకోటయ్య



# ఆ క లి పి లు పు

వంటపండిన, కరువు - పాడిగల్గిన, దప్పి  
పాలబడి పోయినదిరా, సోదరా !

భారతావని చూడరా

ప్రక్కరాయలసీమ - పైన బెంగాలులో  
కాటకము రగిలిందిరా, సోదరా !

కడుపు కన్నము లేదురా

అన్నాతురుల్ ప్రజలు - అడలిపోయేవేళ  
విందారగింతువటరా ? సోదరా !

వేడుకలు చాలవటరా ?

చేయెత్తి ధర్మాలు - చేయగవలె బాబు;  
వేయి రూకలుకాదురా సోదరా !

వేయినూకలు చాలరా

కలిగున్న దాతలో - ధనిక భూస్వాములో  
గోతాలు తెరవారిరా; సోదరా !

పాతరలు తవ్వారిరా

మా తెల్లవాడనీ - మా భారతీయుడని  
దంభోక్తిలో కాదురా; సోదరా !

దాతవై ఆదుకోరా

కదలింపరా గుండె - కరగి ప్రవహింపనీ  
మనిషి తెచ్చిన కరువురా, సోదరా !

మానవుడె తీర్చారిరా

ఆకళ్ళహారతుల - వాకిళ్ళకడనిల్చి  
రాకాసి దండుకటరా, సోదరా !

రహదారి తెరుతువటరా ?

— కొనకళ్ళ వెంకటరత్నం, బి. ఏ.

# పంటచేనురొద

( నట్టనడిసంద్రాన నావపైనున్నాను - మాదిరి )

పచ్చపచ్చగ పెరిగి  
పండి ఒరిగున్నాను  
ప్రజకు నన్నందించరావా

నా రైతా

ప్రళయమౌ కరువాపలేవా ?

॥ప॥

కార్తీకమాసాన  
కరువంత భరియించి  
కళ్ళపూపిరి నిలిపియున్నా

నా రైతా

కష్టజీవుల గావలేవా ?

॥ప॥

కొత్త పంటొస్తేను  
కూటికరువేమిటని  
కొండంత యాశతోనున్నా

నా రైతా

కూలీల బ్రతికించలేవా ?

॥ప॥

ధరలు పెరిగినవంటూ  
ధనిక వర్తకులంత  
దరికిరా, ధాన్యమమ్మితివా

నా రైతా

దాతవను బిరుదు చెడిపోదా ?

॥ప॥

నే పండి నాపనిని  
నెరవేర్చుకొన్నాను  
నీదు కర్తవ్యమును నీవూ

నా రైతా

నిలుపుకొన ముందునకు రావా ?

॥ప॥

— సుంకర సత్యనారాయణ



# క్వారీ పాట

ఓసాయాబన్నయ్య — ఓసాయాబన్నయ్య  
నీవూ నేకలిసుందీ — నిలచి పోరాలన్న

॥ఓ॥

వస్తువూలన్నిటికి — వడ్లకి గుడ్లకి  
వచ్చిపడ్డది కరువు — ఓసాయాబన్నయ్య

॥ఓ॥

ఓకాపోరన్నయ్య — ఓకాపోరన్నయ్య  
నాతిప్పల్ చూడారా — నాహిందూ అన్నయ్య  
నిర్లోభి పొట్టాకి — పెళ్ళాము బట్టాకి  
కరువువచ్చి చస్తున్నాం — కాపోళ్ళ అన్నయ్య

॥ఓ॥

ఓసాయాబన్నయ్య — ఓసాయాబన్నయ్య  
ఒక్కటై జపాన్ని — దొక్క జించేత్తేను  
కట్ట గుడ్డొస్తుంది — పొట్టా కింతొస్తుంది  
స్వాతంత్ర్య మొస్తుంది — సాగీరా రన్నయ్య

॥ఓ॥

ఓకాపోరన్నయ్య — ఓకాపోరన్నయ్య  
నాకు నీకేంతేదా — నా కాపోరన్నయ్య  
చెట్టుందా చేనుందా — పొట్టుందీ యిద్దరికి  
కమ్యూనిస్టన్నయ్య — కలిసుంద మనెరన్న

॥ఓ॥

— సుంకర సత్యనారాయణ

# పల్నాటి కరువు

కరాళనృత్యం గావిస్తూ యీ - కరువునిశాచం కమ్మిందోయ్ !  
కరువుకు పక్కన కాళంవేస్తూ - కలరాదయ్యం బూనిందోయ్ !  
ధరాతలంబున దరిద్రదేవత - గృహప్రవేశం చేసిందోయ్ !  
వీరాన విజయనితాకం చార్చి - మారణదేవత దూకిందోయ్  
పరాకునేయక పేదల మొరవిని - సాయముచేయగ రారందోయ్ !

ధనికుల్లారా !! లేవందోయ్ !!!

ధరపై లక్ష్మీపుత్రుల గన్నది - దరిద్రనారాయణులేనోయ్ !  
మరి తలితండ్రులె మలమలమాదితె - మహితలంబే శూన్యందోయ్ !  
నిరిసంపత్తులు నీకే స్థిరమని - చిత్తములోపల నెంచకుమోయ్ !  
కరుణనుజూపసి మానవులంతా - నరులనుమింగే రాక్షసులోయ్ !  
నిరాకరింపక కరువు బాధలకు - సాయముచేయగ రారందోయ్ !

ధనికుల్లారా !! లేవందోయ్ !!!

తల్లిలేని తనపిల్లలవదలి - తండ్రెక్కడికో వెళ్ళాదోయ్ !  
అల్లో లక్ష్మణ ! కరువుబాధతో - తల్లకిందులౌతున్నామోయ్ !  
కల్లలుగావివి మాకష్టాలను - కన్నులుతెరచి చూడందోయ్ !  
తల్లడమందే పేదల మొరవిని - దయతోవేగమే తర్లందోయ్ !

ధనికుల్లారా !! లేవందోయ్ !!!

కారేకరువుకు చాలనిగంజి - కలరా ఫలితాన్నిచ్చిందోయ్ !  
నిలుచుని ఊరికె చోద్యంచూస్తే - కలరాజాడ్యం నిలుచోదోయ్ !  
వేలా, నింగి, సర్వం నిండి - నిలువున ప్రాణం దీస్తుందోయ్ !  
వెలికిదీసి మీ గాదెలగింజలు - బీదలకొరకై కొలవందోయ్ !  
అలస్యం యేమాత్రం వద్దోయ్ - ఆకలి ప్రళయం హెచ్చిందోయ్ !

ధనికుల్లారా !! లేవందోయ్ !!!

— "అవధాని" —



# బెంగల్ కరువు

(ఏరీతిని మము దయచూచెదవో ఇనవంశోత్తమ రామా : మాదిరి)

ప్రళయముబుడైను వంగదేశమున భయము గొలుపనోరైతా  
భరతఖండమున పేరువహించిన పంటభూములిని రైతా॥

గంగ బ్రహ్మపుత్రల వీటితొనట కనకముపండును రైతా  
అట్టి ప్రాంతమున కరువుజ్వాలలు అలముకొన్నవో రైతా॥

బీదలెట్లు జీవించురు : వందట బియ్యపుబస్తా రైతా  
అలిసిల్లలతో కలకత్తాలో అన్నమన్నమని రైతా॥

బీదలు చచ్చుచునుండిరి వట్టెడు సాదము దొరకకరైతా  
పగలువత్తిడని చొకడిపోకడ పాపము రాత్రియై రైతా॥

బారులు దీరిచి పండిరి బీదలు బజారులందే రైతా  
ఆ గతి పడిగాపులు పడియుండిన అన్నార్తులలో రైతా॥

తెల్లవారి మరి లేవకెందరో చెల్లరచ్చపే రైతా  
సోషవచ్చిపడియున్న తల్లిపై సుతుడుజేరి ఓ రైతా॥

పాలమ్మా యని భోరున నేడ్చుచు బాధించును ఓ రైతా  
కుక్కతోబాలుడు యెంగిలాకుకై కొట్లాడగనో రైతా॥

కుక్కపైనబడి కరువగనాతం డక్కదెకూలెను రైతా  
వల్లెలలోపల బ్రతుకు కష్టమై ప్రజలనేకులో రైతా॥

కలకత్తాలో కూలిజేసికొన కదిలిపోయి ఓ రైతా  
అలిసిల్లలతో జచ్చుచునుండిరి అందరచ్చపే రైతా॥

పైగా నెత్తిన బాంబులవర్షము పానీస్థులవో రైతా  
నీ సోదరులిటు జచ్చుచుండగా నీవు జూతువా రైతా॥

నీ బిర్బులకై పోగా మిగిలిన నిలవధాన్యమో రైతా  
ఆపదలోనున్నట్టి దీనులకు ఆందచేయవా రైతా॥

పోళ్ళు బీళ్ళు దున్నేసి ధాన్యమును పుట్లకొలది ఓ రైతా  
పండించుము రాత్రి బగలనక పంటలధికముగ రైతా॥

— సుంకర సత్యనారాయణ

# బెంగళురైతు

ఓ బెంగళూ - పేదరైతా :

కరువుతోచే - కూలిపోతీవా ?

(పరువు జెడితీవా)

పొలము పుట్టా - విడిచిపెట్టి

కానినన్నీ - గంజినీళ్ళకు

కానిదేశం - కదలిపోతీవా ?

॥ఓ॥

కలకత్త - పట్టణంలో

కాలికొందీ - తిరిగి తిరిగి

నేలపైనా - వ్రాలిపోతీవా ?

॥ఓ॥

హెచ్చుధరలూ - వచ్చినయ్యని

ఇచ్చకాలకు - మోసపోయీ

పంట దొంగల - పరముజేస్తీవా ?

॥ఓ॥

ఇంట గింజా - ఉంచుకోకా

పంటనంకా - అమ్మివేసీ

గింజకోపం - వాచిపోతీవా ?

॥ఓ॥

అన్నమో - అన్నమో యని

ఆవట్టిపోవ - వీల్లలు

చూడలేకా - మ్రోడువైతీవా ?

॥ఓ॥

ప్రాణాలు నిల్చుకోకూ

మానాలు అమ్మివేయూ

శ్రీలబ్ధుకూ - పాలిటకు

కాలమెంతా - కలుషమయ్యేనురా

॥ఓ॥



గ్రుక్కెదయినా - గంజిదొరకక

సుక్కిపోయిన - నీదుదేహం

నక్కలాకూ - విందుజేసేనా

॥ఓ॥

అంటురోగల్లోన - జనులూ

అహుతవ్వగ - వేసవేలూ

కోసినూర్చే - వారులేకా

పంటకొంత - నాశమయ్యేనా

॥ఓ॥

పైరుపచ్చల - పల్లెటూళ్ళను

భాగ్యనిదులొ - పట్టణాలను

స్వార్థపరులొ - వర్తకూలు

వల్లకాళ్ళుగ - మార్చివేసేరా

॥ఓ॥

కొత్తపంటా - కోసమై వా

రెత్తులేయా - సాగిరపుడే

చిత్తుజేసీ - వారి జిత్తుల

చేర్చవోయా - దేశమొడ్డూకు

॥ఓ॥

దేవుడే కరువుకు - బాధ్యుడంటూ

అమోరించే - అమెరి దొరకూ

తగిన జవాబీయలేవా :

॥ఓ॥

— కొత్తవల్లి రంగారావు

# వంగరాష్ట్రం

( కోలాటం పాట )

జై జై జై జై స్వతంత్రభారత్  
జై జై జై యని రేలెండి  
దేశభక్తులు రారండి—

వంగరాష్ట్రమున ప్రజల తలలపై  
ఇనుపగజ్జెల - పెద్దమ్మ,  
ధణధింధిణధిణ యని త్రొక్కేను—

కరువు మేఘములు తెరలుతెరలుగా  
బెంగల్ నింగిని నిండేను,  
ప్రజలకడుపులే మండేను—

కూటికి లేక గుడ్డకులేక  
అల్లాడాకులు మేళారు  
పరువుకు దిక్కులు చూళారు

రొమ్మునంటుకొని క్రుమ్ములాడి పసి  
పాపలు పాలకు నేడ్చారు  
తల్లులు కన్నీరోడ్చారు—

వెంటనంటు ఎడబిడ్డలు అంటుకు  
పోయిన దొక్కలు చూపారు  
తల్లుల గుండెలు కదిపారు—

కంటికి కడవగ కారేకన్నీ  
రంతట నింతట పారింది  
అంద్రదేశమును చేరింది—

ఏ శ్రీమంతుని ఎంగిలియాకో  
బజారులోనే పడ్డాది  
మెతుకొక టందగ పడ్డాది—



మాదే కడుపులా మందే అగ్నితో  
కుక్క ఒక్కటటు వచ్చింది  
పొడినాల్క దడువజొచ్చింది—

ఎన్నాళ్ళాయెనో ఎంగిలిపడి, యొక  
బాలుడందుకే చేరాడు  
తినుటకు నువ్విళ్లారాడు—

మెతుకు మెతుకుగా గతుకుటకొరకే  
కుక్కా బాలుడు కూడారు  
పోటీపడి పోరాడారు—

భౌ భౌ భౌ అని భయంకరంగా  
కుక్కే కోరలు తెరచింది  
బాలుని పట్టుక కరచింది—

మండుటాకలితో గుండెదైర్యము  
ఇమ్మడి, ముమ్మడిగావాడు  
తెగించి పోరగసాగాడు—

అకలి తెచ్చిన అతిదైర్యంతో  
మీదకు కుక్క దూకింది  
నెత్తురు కండలు నాకింది—

ఎంగిలాకులో యింత మెతుకుతై  
బిడ్డడు కన్నులు మూశాడు  
బాధ్యత మనపై వేశాడు—

వంగరాష్ట్రమున చెంగుచెంగునా  
కరువు రాక్షసి దూకంగా  
అకలిమంటలు సోకంగా—

చౌకదుకాణపు చౌకుల్లోన  
ప్రజలు గుంపులుగ కూడారు  
మండుచెండలకు మాడారు—

ఎండకు మాడి వానకు తడిసి  
రేలు పగళ్ళను గడిపారు  
కూటికి దొరకక కునికాడు—

వగలూరాతిరి పలు పాటలువడి  
దమ్మిడి సంపాదిస్తేను  
ఒట్టొక గింజవస్తేనూ—

అలు మగళ్ళూ బిడ్డా పాపలు  
ఎముకలు మిగిలి వున్నారు  
కరువు క్రమ్ముకొని వున్నారు—

భార్య తిండికి భర్త ఓర్చడు  
భర్త తిండికి భార్య ఓర్చడు  
పిల్లతిండికి తల్లి ఓర్చడు  
తల్లి తిండికి పిల్ల ఓర్చడు

ర క్తబంధములు రాళ్ళపాలుగా  
దరిద్రదేవత చేసింది  
ప్రేమ అనేదే మాసింది—

భార్యను వదలి భర్తపోవును  
పిల్లనువదలి తల్లిపోవును  
తమతమ పొట్టలై తమకు బరువుగా  
ఈడుపుకాళ్ళతో నెట్టారు  
ఏడుపుమొగములు పెట్టారు—

పూటకూటికై పొట్టపట్టుకొని  
ప్రీలు వీధులను పడ్డారు  
మానమమ్ముకొని చెడ్డారు—

బైటనుండి జాపాను విశాచం  
మనపై దాడికివస్తోంది  
మన ప్రజ మాడుతు చస్తోంది—

దేశద్రోహి దోసు సయాము  
బియ్యం తెస్తానంటాడు  
దోజోవస్తాడంటాడు—

కల్లబొల్లి వేకబురులొ చెప్పి  
మోసం చేయగ జూస్తాడు  
ప్రజలకు ఉచ్చులు పోస్తాడు—



కరువు వీశాచపు గజైలమోత  
శత్రురేడియో మార్మోత  
మనప్రజలిట్టుల వలపోత  
దేశరక్షణము చేసికొనంగా  
ఎంతకష్టమో చూడండి  
ఏది మార్గమో చూడండి—

వంగరాష్ట్ర మే భారతభూమికి  
రక్షణమందిరమందోయ్  
శిక్షణమందిరమందోయ్—

పవిత్ర గంగా ప్రవాహపూతము  
వంగరాష్ట్ర మే నందోయ్  
మన పుణ్యతీర్థమందోయ్  
వంగసోదరుల బలశౌర్యారే  
తెగించి ముందుకు వస్తాయి  
దేశరక్షణను చేస్తాయి—

కలిగినమట్టుకు కాసోపీసమొ  
వారికి సాయం పంపాలి,  
కరువు రాక్షసిని చంపాలి—

కూటికి కుక్కతో కాటులాడిన  
బిడ్డనిపాటులు చూడండి  
వారికి సాయంచేయండి—

దరిద్రబాధకు శరీమమ్మిన  
మన చెల్లెండ్రను చూడండి,  
ఓవినసాయం చేయండి—

వీరులవెంబడి వెర్రి దుమ్ములో  
పొరలు శవాలను చూడండి  
తోచిన సాయం చేయండి—

పై పై వచ్చే జపాన్ సీమల  
ఉరవడి యింతుక అరయండి  
త్వరపడి సాయంచేయండి—

వంగసోదరుల బలశోర్యాలే  
తెగించి ముందుకు వస్తాయి,  
దేశరక్షణను చేస్తాయి—

జై జై జై జై స్వతంత్రభారత్  
జై జై జై యని లేవండి  
దేశరక్షణకు సాగండి—

దొరికిన జాపాన్ శిరసు నెత్తుకులు  
గుండెల నిండుగ గ్రోలండి,  
జయనినాదముల దేలండి—

వీర శివాజీ యూన్నీ లక్ష్మీ  
విజయగాధలే తలపండి,  
దేశగౌరవం నిలపండి—

— విద్వాన్ ప్రయాగ కోదండరామశాస్త్రి

# వెళ్ళిపోదామా....

వెళ్ళిపోదామా ?

మామా

వెళ్ళిపోదమ పట్నవాసపు  
కుళ్ళు వీధులలోబడి

॥వె॥

ఈన మోపైవున్న పైరులు  
ఏటిమునకల పాలుజేసి,  
కొంపగోడీ విడిచి, పట్టెడు  
కూటికై వూరేగవలెరా

॥వె॥

పంటతల్లిని ఏ రహస్యపు  
పాతరల కైదుంచినారో ;  
గుండెలోన ఎడారి మందే  
గోదెరుంగ దిశేమి దిక్కో

॥వె॥

ఒడలుపెంచిన గడ్డమీదే  
వారిగిపొయ్యే రాతలేదో;  
ఊరుగానీ వూరులో చితి  
పేర్చుకొమ్మని నొసటివ్రాలో;

॥వె॥

రాజనపు రతనాలభూమిని  
ఏమనీ నెలనడిగి పోదము ;  
ఏకడల మన్నయిన తనలో  
ఇమిడిపోవక తీరదనరా

॥వె॥

గడిచిపోయినవా నువాసన  
ఘడియలిక మన బ్రతుకుతెరువున ?  
కాలమొక్క మహాగ్నికుండము  
కాచుకొన్నది ముందు మనకై

॥వె॥

— కొనకళ్ళ వెంకటరత్నం



# అన్న చెల్లెలు

(“బ్రహ్మవత్సం పోదమంచే చీకచేమిర అన్నయా” అను మాదిరి)

ఎంతదిరిగిన యేమిదొరకడు ఖర్మమేమిర అన్నయా  
 ఖర్మకాదిది కరువువచ్చెను తెలిసికొనవే చెల్లెలా  
 పంటవున్నా కరువువచ్చిన హేతువేమిర అన్నయా  
 పంటనంతా తిండిదొంగలు దాచివైచిరి చెల్లెలా  
 తిండిదొంగల బట్టెశక్తి లేకపోయెనా అన్నయా  
 ప్రజల అందరేని ప్రభువుల శక్తియెట్టిది చెల్లెలా  
 ప్రభువుబూనితె ప్రజల అందరొ నేమిపనిరా అన్నయా  
 పూని విఫలత పొందినాది తెలిసికొనవే చెల్లెలా  
 ఏమిచేస్తే విఫలమైనది యెరుగజెప్పర అన్నయా  
 ధరలకంద్రోల్ పెట్టి తానే మించికొన్నది చెల్లెలా  
 మించికొంచే ముంచుకొచ్చిన మోసమేమిర అన్నయా  
 మార్కెట్టువిడచి సరుకు అంతా మాయమైనది చెల్లెలా  
 చౌకఅంగడి పెట్టిసరుకు అందజేయద అన్నయా  
 సరుకు కూన్యపు చౌక అంగడి ఫార్చ్యుగాదా చెల్లెలా  
 తిండికరువు తీర్చెమార్గం వేరెలేదా అన్నయా  
 ప్రజల ఐక్యతవల్ల కరువు తీర్చవచ్చునె చెల్లెలా  
 ఐక్యతుంచే తీర్చుకెళ్లో తెలియజెప్పర అన్నయా  
 ఉన్నదాన్యం ఉమ్మడిగ ఉంచుకోవలె చెల్లెలా  
 తక్కువైతే భర్తీచేసే మార్గమేమిర అన్నయా  
 పెచ్చువున్న చోటునుండి తెచ్చుకోవలె చెల్లెలా  
 ఎంతదాన్యము పట్టునాదీ తెలియుటెట్లుర అన్నయా  
 ఇండ్లబట్టి లెక్కతీనే వారలెవ్వరు అన్నయా  
 లెక్కతీనే బాధ్యతంతా వలంటీర్లదె చెల్లెలా  
 పిల్లిమెడలో గంటకట్టే పెద్దలెవ్వరు అన్నయా  
 అంతకలసి ఆహారకమిటీ లెన్నుకోవలె చెల్లెలా

ముందు బ్రతికే మార్గమేమో తెలియజెప్పర అన్నయా  
 హెచ్చుపంటకు పెచ్చుసాగా చేయవలెనే చెల్లెలా  
 హెచ్చుపంటకు భూమి యెక్కడ వున్నదీరా అన్నయా  
 బంజరంతా దున్ని పైరూ వేయవచ్చునె చెల్లెలా  
 ఐతె రైతూ బాబులాకు యేమిజెప్పుదు వన్నయా  
 ఎరువువేసి పంటనెక్కువ చేయమందునె చెల్లెలా  
 పొలములేని కూలివారూ బ్రతుకుతెట్లుర అన్నయా  
 బంజరంతా సాగుచేసి బ్రతుకవచ్చునె చెల్లెలా  
 బంజరంతా ప్రభువులోరూ బీదవారీకిత్తురా  
 రైతుకూలీ లేకమైతే బంజరివ్వక పోదురా  
 కులము మతమూ భేదములతో ఐక్యతెట్లుర అన్నయా  
 కాలెపొట్టకు కులము మతము కానరావే చెల్లెలా  
 యిన్నిజేయుట యెందుకొచ్చిన బెడదరోరీ అన్నయా  
 చేయకుంటే శత్రువశమూ దేశమాగద చెల్లెలా  
 మనలమ్రుంగే శత్రువెవ్వరొ చెప్పరోరీ అన్నయా  
 సరిహద్దులో జాపానువారూ పొంచియుండిరె చెల్లెలా  
 శత్రువులనూ నిపాయివారూ చావగొట్టర అన్నయా  
 అహార కరువుతో అలజడొస్తే పతనమేగతి చెల్లెలా

ఉ భ యు లు

రండిపోదము మార్గమిదియె రైతుకూలీ బాబులూ  
 తిండికరువును తీర్చి మనమూ హాయిగుందము రండయా

వి. శ్రీ కృష్ణ

# కర్తవ్యము

రాదోవు పంటలకె రగిలిందిరా కరువు :

పస్తున్న పేదలకు పగిలిందిరా గుండె ::

కనరాని పగవారు యీ తిండిదొంగలే

ప్రజల ప్రాణాలతో జూదమాడారురా ::

తెలుచాటు పాసిస్తు దెయ్యాల రాకలకు

మంచి రహదారి కల్పించుచున్నారరా ::

జమదేవత నేడు తాండవించినచోటు

దేశరక్షణకైకొక వెన్నెముకపోటు ::

సర్వపక్షలై క్య సంఘటితమౌనాడు

జాతిస్వాతంత్ర్యమ్ము సాధించుకోగలము ::

హెచ్చులాభాలకై ఎగనియమ్మితిమా

పండి నిండినపంట తిండిదొంగలపాలు ::

తోటిదేశీయుల తులలేని ప్రాణాలు

మృత్యుదేవత నీడ నిత్యనైవేద్యాలు ::

అన్నదాతవునైన ఓ రైతుబాబా

నీతోటివారలే చిటగాంగుపేదలు :

దేశభక్తులనేటి కర్తవ్యమల్లదే

కరువుమాడినవారి కన్నీరు తుడుచుటే ::

అన్నిటికి తోడుగా అంటువ్యాధులురేగి

వేయినారికలుచాచి కబళించుతున్నాయి :

తోటిప్రాణాలకై కోటిచేతులుసాచి

నీజాతి ధర్మమ్ము నిలుపుకోవయ్య ::

— నార్త చిరంజీవి



# తు మ్మొ ద పా ట

(పాండవులవారే తుమ్మొదా, పంచ పాండవులవారే తుమ్మొదా : వరుస)

పాదవేపాదవే తుమ్మొదా - మంచి పాటరెన్నోపాడు తుమ్మొదా  
 జర్మనీ జాపాను తుమ్మొదా - గొప్ప జనహంతకులు వారు తుమ్మొదా  
 పడమరా జర్మనీ తుమ్మొదా - పడెను తూర్పునా జాపాను తుమ్మొదా  
 పసిపిల్లలనుబట్టి తుమ్మొదా - వారు పరపరా గోళారే తుమ్మొదా  
 శ్రీల హింసించారే తుమ్మొదా - పంటచేలు తగలెట్టారే తుమ్మొదా  
 బర్మాను దిగ్గ్రమింగి తుమ్మొదా - నీచపాసిస్తు జాపాను తుమ్మొదా  
 భరత ఖండముపైన తుమ్మొదా - వేగ పడజూచుచున్నదే తుమ్మొదా  
 కలకత్త పట్నాన్ని తుమ్మొదా - వారు కాలూరే బాంబులతో తుమ్మొదా  
 చిట్టగాంగుపైనా తుమ్మొదా - చాల చిచ్చుబాంబులువేసే తుమ్మొదా  
 విశాఖపట్నాన తుమ్మొదా - వారు విసిరారే బాంబులూ తుమ్మొదా  
 ఈ సమయమందునా తుమ్మొదా - వేగ హిందువులు ముస్లిములు తుమ్మొదా  
 చెయికలిపి శత్రువును తుమ్మొదా - తన్ని చెండిపారెయ్యారి తుమ్మొదా  
 పండించు పండించు తుమ్మొదా - మంచి పంటలను పండించు తుమ్మొదా  
 దేశానచూడవే తుమ్మొదా - గొప్ప తిండి కరువొచ్చింది తుమ్మొదా  
 కష్టించి మనమంత తుమ్మొదా - నేటి కరువాపుజెయ్యారి తుమ్మొదా  
 సోదరులు చస్తుంటే తుమ్మొదా - నీవు చూస్తు కూర్చుంటావ తుమ్మొదా  
 రత్నగర్భమ్మ యిది తుమ్మొదా - యిచట రత్నాలు పండునే తుమ్మొదా  
 కలిసి మనమందరము తుమ్మొదా - యిపుడు కరువాపుజెయ్యారే తుమ్మొదా  
 కాంగ్రెస్సువారిని తుమ్మొదా - వేగ ఖైదు విడిపించాలే తుమ్మొదా  
 ఈ తరుణమందునా తుమ్మొదా - యింక యితర మార్గములేదే తుమ్మొదా  
 ఐక్యతే ఐక్యతే తుమ్మొదా - వీటి అన్నిటికి మూలమే తుమ్మొదా  
 పాదవే ఒకపాట తుమ్మొదా - యిచటి ప్రజలు కలవాలంచు తుమ్మొదా॥

— సుంకర సత్యనారాయణ

# తో జోగా

( కోలాటంపాట )

భరతభూమిని నీదు పాదదానిగజేసి  
పాలింపనెంచితివా - తోజోగా - పాలింప నెంచితివా॥

మాతృభూమినినీకు - మహాదాన మివ్వంగ  
మాతృద్రోహులగామురా - తోజోగా - మాతృద్రోహుల గామురా॥

గాంధీ, జిన్నా, జోషి - కన్నతల్లినిగావ  
కార్యక్రమంబివ్వగా - తోజోగా - కార్యక్రమం బివ్వగా॥

కాంగ్రెసు లీగును - కమ్యూనిస్టులు కలిసి  
కాల్చక నినువిడుతురా - తోజోగా - కాల్చక నినువిడుతురా॥

పానీస్థ తొత్తయిన - బోనుమాటల నమ్మి  
అశలుచుచుంటివా - తోజోగా - అశలు పడుచుంటివా॥

బానిసవీధను - బాయజూచూ ప్రజల  
బాధింపనెంచితివా - తోజోగా - బాధింప నెంచితివా॥

కోట్లచేతులు గలిపి - గొంతుగోసీ నిన్ను  
గోరికట్టక విడుతుమా - తోజోగా - గోరికట్టక విడుతుమా॥

స్వాతంత్రప్రియులైన - కూలీ రైతులు నిన్ను  
ఘాసీచేయక విడుతురా - తోజోగా - ఘాసీచేయక విడుతురా॥

— లోకం వెంకటేశ్వరరావు

# మ రణ ఘోష

అమెరీ లిన్లితోల అమానుష ప్రతిష్ఠంభనం  
మా ప్రాణాలతో ఆడిన చెలగాటం  
ప్రపంచ ప్రజకొక కఠోర సాక్ష్యం  
బంగరు వంటల భారతభువిలో  
పొట్టకు పట్టెడు మెతుకే కరువై  
మరణించాం : మేం మరణించాం :

అహో : మా మరణదూతలే, తిండి దొంగలు  
శిశువుల రోదనలే జయభేరిగా  
భార్యల మానాలే తమ పణముగ  
మా ప్రాణాలే తమ అధికలాభముగ  
దొంగ (ఉష్-నడి) బజారులో దోచిన ఫలితం  
మరణించాం : మేం మరణించాం :

జానాబ్ జిన్నా : జానాబ్ జిన్నా !  
కాంగ్రెసు లీగుల కలయికకోసం  
కావించిన కృషియేమోకాని :  
కలకత్తాలో కాలిబాటలపై  
హిందువులం - ముస్లింలం - ఒకటై - :  
మరణించాం : మేం మరణించాం :

దేశభక్తులారా : బహువరాక్ :  
జాతి నాయకుల జైలు విముక్తికి  
జాతుల మధ్యను సఖ్యతగూర్చి  
తిండికరువును తీర్చుటకొరకై  
కృషిచేయని మీ నిస్సహ ఫలితం  
మరణించాం : మేం మరణించాం :



దేశభక్తులను వెన్నున పొడిచి  
 తావ్ బాంబులతో స్వేచ్ఛను దెచ్చే  
 పంచమాంగదళ పాపుల చర్యల  
 కాంగ్రెసుపేరిట చేసేమోసం :  
 హేరం : దేశద్రోహం : బాటుటకై  
 మరణించాం : మేం మరణించాం :

మాతృభూమి రక్షణ పోరాటంలో  
 వీరులవలె, మరణించే భాగ్యం  
 లేదని, ఆకాహ్వాదితో, వ్యధతో  
 దేశభక్తులను మేలుకొల్పుటకు -  
 ఆకలి : ఆకలి : అని హేషిస్తూ  
 మరణించాం, మేం మరణించాం :

— పట్టాభి రామారావు

# కాంగ్రెసు - లీగులు కలవారి

కాంగ్రెసు - లీగులూ కలసిపోవారి

కలతలన్నీమరచి కూడిపోవారి

జాతీయపాలనా స్థాపించగాను

దేశదుస్థితివేగ తొలగింపగాను

॥కా॥

బెంగాలుప్రజలంత బువలేకవస్తుంటే

మలబారుదేశాన మహామారిచెలరేగ

బీహారుభాయీల బాధలూమితిమీర

రాయలాసీమలో రక్షణలేకున్న

ఓడ్రరాష్ట్రంకూడ ఒత్తిడికిలోనవ్వ

పరపాలకులునుంత పరవచేయకనుండీ

॥కా॥

భేదాలచేమనము బలముకోల్పోవ

పాలకులుపెత్తనం బిడువకున్నారు

క్షమంబుచేప్రజలు చావుబ్రతుకులనుండ

జాపానుదండెత్త సంసిద్ధమగుచుండె

॥కా॥

కాంగ్రెసునాయకులు కారలోఉంటేను

ముస్లిములీగర్ల మౌనమేచూచి

ప్రజల సేవకులంచు పంచమదళమిప్పుడు

జాపానుదాడికి జాతినేబలిచేయ

కలతలేపెంచేను కల్లోలమొనరించె

కనుమూసికూర్చుండ గాడండియిప్పుడు

॥కా॥

కాంగ్రెసు - లీగులూ కలసిఒత్తిడిచేనై

జాతీయపాలనా సత్వరమెవచ్చు

అప్పుడెమనకరువు కంతంబుగలుగు

ప్రజలుపాలనకెంతో బలమీయగలరు

దేశరక్షణపనులు తేజరిల్లూను

గజదొంగబోజోకు గుండెదిగజారూ

॥కా॥

దేశానికిముప్పు తప్పింపగానూ

స్వారాజ్యరథమూను సాగింపగానూ

కాంగ్రెసు - లీగులూ కలసితీరారి

కలతలన్నీవిడచి కూడితీరారి

॥కా॥

— క్రాంతికుమార్

# సైనికునకు ప్రజల వీడ్కోలు

వెడలి రావోయి ! వీరసైనికుడా !

విజయముతేవోయ్ ! వేగమెరావోయీ !

మనపేద కూలీల - మనసు నెరుగుదుగా !

మన రైతుబాబులను - మరచిపోవవుగా !

నీతల్లి దండ్రులకు - నీ పిల్లజెల్లలకు

నీవు లేనీ లోటు - మేము రానీము

॥వెడలి॥

పిల్లల పిడుగుర - పిల్లపాపలపాల !

చిచ్చు బాంబులవాడు - శ్రీ వృద్ధులందరికి !

అస్త్రపాస్తుల నన్ని - విధ్వస్త మొనరించు

శత్రువును ద్వేషించి - బావుదెబ్బను గొట్ట

॥వెడలి॥

వెనుకంజ వేపేవు ! - ముందు తలక్రిందైన

మనజాతిమర్యాద - మట్టి గరిపేవు !

॥వెడలి॥

నీవెనుక మేమంత - నిలిచియుంటామోయ్

నీకేల భయమింక - నిలిచిపోరాడు !

॥వెడలి॥

కంచుకోటను గట్టి - కాచియుంటాము

కించేల శత్రువుల - చించిచెండాడు !

॥వెడలి॥

ఇబ్బడిగ పంటలను - ఎన్నో పండిస్తాము

పరుకు లింకెక్కువగ - సప్తైలు జేస్తాము

ఆయుధాలకు తరుగు - అసలు రానీము

నీకేది లోటింక - దూకి దైర్యముతో

॥వెడలి॥

తుక్కుదూళిగ నిపుడె - ముక్కడిశత్రువుల

ఉక్కు దైర్యముతోడ - ఉక్కుడించగనీవు

॥వెడలి॥



ప్రజలలో భేదాల - నాధారముగ వాడు  
అన్నిదేశాలనూ - అవలంబిం గేడు  
మనప్రజల నైనికుల - మధ్యభేదాలకై  
సరిహద్దులో పొంచి - శత్రువున్నాడు

॥వెదలి॥

ఒంటరిగ మనమిపుడు - ఉంటిమనుకొంటివా ,  
ప్రపంచ ప్రజలంత - మన పక్షమున్నారు

॥వెదలి॥

అమెరికన్ నైన్యాలు - అంగ్లేయనైన్యాలు  
అసరాగున్నారు - ఆసతో పోరాడు

॥వెదలి॥

ఒకసారె మనమంత ఒడ్డుకెడదాము  
అందరము స్వాతంత్ర్య - మనుభవిద్దాము  
ఉమ్మడి శత్రువు - నురుమాదిరారమ్ము

॥వెదలి॥

— కొత్తపల్లి రంగారావు

# సా యం

వీరభారతకుమారా, నేనకు

వెంటనే సాయము పడరా

॥వీర॥

యుద్ధోన్ముఖులై హద్దులగాచెడి

యిరువదిలక్షల యీ మననేనల

రక్షణ మనకేరా

॥వీర॥

దేశరక్షణ దీక్షవ్రతులై

తుపాకులన్నియు, జపానువై పుకు

త్రివిధి చూడుమురా

॥వీర॥

వారిపిల్లలను వారితల్లలను

కష్టసమయమున కాపాడుటనీ

కనీసధర్మమురా

॥వీర॥

మనప్రాణంబును మనమానంబును

తనశిరమొసగుచు అనయముబ్రోచెడి

మనులని తెలియుమురా

॥వీర॥

పంటలదికముగ పండించుచు మన

వ్రజలను, నేనల - బ్రతికించెడి యీ

పని కర్షకునిదిరా

॥వీర॥

మరతుపాకులను బిరబిరజేసి

శత్రుమూకలను చంపేటందుకు

పంపుట కార్మికులపనిరా

॥వీర॥

శిశువులచంపే పశువులనరికే

జపానురక్కసి అపాయమన్నది

అందరికున్నదిరా

॥వీర॥

అగేనేనకు - యేగేనేనకు

తగినసాయమిది త్వరగాముప్పును

దాటుటమంచిదిరా

॥వీర॥

— సుంకర పత్యనారాయణ

# ప కీ రు లు

పాడి పంటలు పల్లాగుండారి	అల్లాకేనాం
తల్లి పిల్లలు పల్లాగుండారి	॥అ॥
తండ్రి కొడుకుల్ పల్లాగుండారి	॥అ॥
అన్ని జాతుల ప్రజల్	॥అ॥
వార్కి ఏకం కావాలి	॥అ॥
హిందూ ముస్లింలంతా	॥అ॥
వారు ఏకం కావాలి	॥అ॥
అన్ని మతములవారు	॥అ॥
వారు ఐక్యముగా వుండాలి	॥అ॥
జాతీయ నాయకుల్	॥అ॥
వార్కి విశుదల్ చెయ్యాలి	॥అ॥
తిండిలేకను ప్రజలు	॥అ॥
వారు మాడిపోతున్నారు	॥అ॥
పేట పేటలోను	॥అ॥
అహార కమిటీలు పెట్టాలి	॥అ॥
తిండి దొంగరికి	॥అ॥
వార్కి పట్టి బైటికిలాగారి	॥అ॥
కమ్యూనిస్టులమాట	॥అ॥
మాట కాయమైతీరారి	॥అ॥
బడా నాయకులంతా	॥అ॥
బాయి బాయి అని తిరగారి	॥అ॥
చోట నాయకులంతా	॥అ॥
చెయ్య చెయ్య కల్పారి	॥అ॥



జాతీయ ప్రభుత్వం	॥అ॥
మన్ని జర్నల్ గా రావారి	॥అ॥
నాటి జర్నలువాళ్ళి	॥అ॥
వాడ్కి నాకనం చెయ్యాలంది	॥అ॥
జాపాను వాళ్ళను	॥అ॥
తైమా తైమా చెయ్యాలంది	॥అ॥
ప్యానిస్తు వాళ్ళను	॥అ॥
వాళ్ళి పాతిపెట్టాలంది	॥అ॥
పంచమాంగదళము	॥అ॥
దాన్ని పూడ్చిపెట్టాలి	॥అ॥
సామ్రాజ్యవాదుల్ని - చల్లగా -	॥అ॥
వార్కి సాగనంపాలంది	॥అ॥

# హిట్లరు పరాభవము

(వీధిభాగవతము)

## ప్రార్థన

శ్రీరన॥ అంబా పరాకు, దేవీపరాకు  
మమ్మేలు మా భారతాంబాపరాకు  
జెందాకట్టిమేము ధంకావాయించేము  
జయద్వాన మంబాకు, జేజేలుగొట్టేము॥  
హిట్లరంతముకు - అంబ  
టోజో సాంతముకు - అంబ  
స్వతంత్ర శవధమును - అంబ  
నత్వరముగజేతుమె - అంబ - భారతాంబ॥

వ. అని యీ ప్రకారంబున - ప్రపంచ యుద్ధంబున, తృతీయ ఘట్టంబునకు  
కథాక్రమంబెట్టిదనిన—

(నేవకుని ప్రవేశం)

నేవ :—రంగకునక, సంగర భల్లూకంబులవోలె భయానక దృశ్యంబుతో హయాము  
జేయు నాజీ నేనలారా : మంత్రిపుంగవులారా : జర్మన్ పౌరులారా : చండ  
ప్రచండయుద్ధంలో మధ్యాహ్నమార్తాండునికై వడి విజృంభించి, విజయలక్ష్మిని  
వరించుచున్న కూరాధిపతులందును, వీరాధిపతులందునగు హిట్లరునేత సపరివారం  
బుగా, అల్లదె వచ్చుచున్నారని తెల్ప వచ్చియున్నాడ. మీరందరూ జాగరూకులై  
నుండకోరుచున్నాడ—

(హిట్లరు, ముసోరిని, టోజో ప్రవేశం)

శ్రీరన॥ వెడలె హిట్లరు సభకూ  
సూటు బూటు వీటులను జూపుచు  
జర్మన్ ఫిటింగు, హాఫ్ కటింగుతో      ॥వె॥

నేవ :—ప్రపంచాధిపత్యాధిలాషీ : నాజీరాజ్య నిర్మాతా : హిట్లరునేత : దహుపరాక్ :

హీట్లరు : - సేహబాష్.

ఓరీ వేవకా : మంత్రిపుంగవులగు రిబ్బన్ ట్రాప్. గోరింగ్, గోబెల్సు, హీట్లరు  
లున్నా. నేనానాయకులు. నావికాధిపతులు. విమానాధిపతులు. నాజీనాయకులు ఎల్లరూ  
యీ సభారంగమునకు వచ్చియున్నవారటరా !

సేవ :— అందరూ విచ్చేసి ఉచితాసనంబులు ఆలంకరించి యున్నవారు ప్రభూ !

(నిష్క్రమించును)

(హీట్లరు పరివారంబుతో వెడలి)

కీర్తన॥ నిర్దమయ్యె - హీట్లరూ - యుద్ధమునకు  
ముందువెనుక ముస్సోలిని టోజో  
కుడియెడమల గోరింగు గోబెల్సులు  
బలగముతోడను కొలుపుకూటముకు ॥వెడలె॥  
యెదురుగలదె యెవ్వడైన యిలలో ॥నాకెదురు॥  
పరిపాలించెద ప్రపంచమంతని ॥నిర్దమయ్యె॥

వ. అని హీట్లరు ఏమని ప్రగల్భములు పల్కుచున్నాడయా అంటే.

సీ॥ మొదట జకోస్లావు , మదము నిర్మూలించి  
మరియు పోలండును , మనియొనర్చి  
నార్వేనూ హాడియలో , నాశనం బొనరించి  
వీదప డెన్మార్కును , వీచమణచి  
అటసాగి హోలండు , నంతంబు గావించి  
బెల్జియంబునుబట్టి , పేల్చివేసి  
ప్రాన్సుదేశపు గర్వ , భంగంబుగావించి  
ఇంగ్లండు దైర్య , మింకింపజేసి  
మంటబాంబుల గురిపించి , మన్నుజేసి  
వేనవేల పిరంగుల , ప్రేల్చివైచి  
టకటకా చెటపటాయని , ఊంకులెన్నొ  
బంపి శత్రుల నరికితి , రంపకోత.

ముస్సోలిని :—

వ. అది అటుండనీయ్ సోదరా ! నీ అండజూచుకొని ప్రాన్సువెన్నున పొడిచి  
తిని. నీ అండజూచుకొనే మన చిట్టితమ్ముడు టోజో పసిఫిక్ లో యుద్ధం ప్రారంభించె.  
అయినా రష్యాలో నీయుద్ధానికి అంతాపంతులేదయ్యె ఇంక—



కీర్తన॥ ఎటుల నే బ్రతుకుదును ఇక హిట్లరయ్యా  
 మొండి దైర్యముచేసి నీయండనుంటిని యిన్నినాళ్ళు  
 బాంబుదెబ్బకు గుండెచెదరి బండగా మారిపోవ      ॥ఎ॥

గంటగడచుటె నాకు గండమయ్యెనురో  
 మధ్యధర సాముద్రమంతయు మంటపాంబులు గంటగంటకు  
 వొంటిగాను ఉంటె నన్ను గెంటి బంటును జేసివైతురు      ॥ఎ॥

వ. అసలు నీ ధోరణి బాగాలేదు తమ్ముడా : మున్ను

నీ॥ ఇంగ్లండులో మన , హితులు ఉన్నారంచు  
 హెస్సును బంపగా , తుస్సుమనియె  
 లెనిన్ గ్రాడునుబట్టి , మున్ను చేయుదునంచు  
 కూసిన కూతలు , కోతలయ్యె  
 మాస్కోను ఇప్పుడే , మసిచేయు దంటివి  
 దాని చాయలనైన , దాయవైతి  
 అబిసీనియానంత , ఆక్రమించిరివాళ్ళు  
 అఫ్రికా జేరిరి , ఆదటుహెచ్చె  
 తే॥ గీ॥ మొండిదైర్య బుత్ నీదు , అండజేరి  
 హిట్లరా నిన్ను నమ్మితి , ఇన్నినాళ్ళు  
 పీమిచేయగనుంటివో , ఎరుకరాదు  
 స్థాలినన్నను మన గుండె , రాదుమనును

హిట్లరు :—చీ, వీరికిపందా : అసలు....

టోజో :—అది అటుండనీయి అన్నా !

కీర్తన॥ ఇంతయేల అన్నా - సుంత నేదెర్పెద విను  
 అన్నా నే జెప్పెద - అలింపుమోరన్న  
 ఎడతెగనీ యుద్ధంబూ - ఎన్నేళ్ళు చేసినా  
 చైనాలో ఒక్కంతా - చెక్కయినా చెదరదుగా  
 కన్నుల కెన్నెన్నో - వన్నెలు కొలిపేటి  
 దేవలు జేబట్ట - దీవుల కాలెట్టి

మరియా, బర్మాలను - బలముతో చేకొంటి  
 ఇండియా ప్రజలెవ్వ - రండజేరకపోయె  
 ముందుకె పోవంగ - సందేమి చిక్కదుగా॥

కాకసన్ను దాటేసి - కదలి వచ్చావంటె  
 భారతదేశాన్ని - భాగించుకొందాము॥

హిట్లరు :—(ఆప్యాయంగా ముస్కోలిసీ వంక తిరిగి) ముద్దు పోదరా : (టోజోవంక దిరిగి)  
 చిట్టితమ్ముడా : తుది ప్రయత్నంబుగవించి ఎదిరి నిల్చిపోరువారి మదమణ  
 గించ లెండి. ఈపాటి కార్యంబులతరి అలసించిన ఆళాభంగము - రండి—

కీర్తన॥ వినుడి, వినుడి నా వీరప్రతాపము  
 వివరింతును మీకు —  
 సాటిలేని బల్మేటితనముతో  
 సాంతముజేతును శతృబలగమును                      ॥వి॥

స్తాలినెంత - స్టాలిన్ గ్రాడెంతరా  
 పక్షపక్షములకు - లక్షలనైన్యము  
 వందల టాంకులు - వేల విమానాల్  
 లక్షలగుండులు - అక్షయనైన్యము  
 అంపెద శత్రుల - జంపెద నిక్కము  
 యుద్ధభూమికి - నిద్దము కండి

అని యీ ప్రకారంబుగ యుద్ధమునకు హిట్లరు సన్నద్ధంబై అనేకబలగంబులతో  
 వడివడి ఆనికిజనె. నాజీనైన్యంబున కెదురై ఎర్రనైన్యంబు చీల్చిచెండాడె. స్టాలిన్ గ్రాడ్  
 పరాజయంబు మొదలుకొని చలికాలములోను. వేసవికాలములోను ఎర్రనైన్యంబు హిట్లరును  
 తరిమి తరిమి వరుసగా ఖర్చావ్. స్మోలెన్స్కు మొదలై నవి బట్టకొని, రష్యను భూమి  
 నుండి నాజీహంతకులను తరిమివైచుచుండె. అటు మిత్రనైన్యంబులు ఆఫ్రికానంతయు ఆక్ర  
 మించుకొని, నీనీలీని వశపరచుకొనిరి. ముస్కోలిసీపై బడోగ్లియోప్రభుత్వంబు తిరుగబడి  
 అతనిని బందీచేయ ఎట్టులో హిట్లరు తప్పించి జర్మనీకి తీసుకొనిపోయె. క్షణక్షణము  
 అపజయవార్తలను, ఆక్రమితదేశాల తిరుగుబాటు వార్తలను వింటున్న హిట్లరు తన  
 పోదకులతో ఏమంటున్నాడయ్యా.

ఏదిరా దారిక సోదరా మనకిక  
బ్రతికియుండుటకన్నా పడిచచ్చుచేమేలు  
ఏగోలాలై యుగొస్తావురా  
గెరిల్లాలట తరుముచుండిరి  
ప్రేంచివా రెదురించుచుండిరి  
పరాశయందె ప్రతిఫలంబో

(అని నిష్క్రమింతురు)

## మంగళం

భారత వీరులంత ప్రసన్నులు జేయగాను  
జననీ భారతమాతా జయమాంగళం      ||నిత్య||

హిట్లరు అంతముతొ. దోజో సాంతముతొ  
ప్రపంచప్రజలంత ప్రశాంతమొందగాను  
జయమంగళం      ||మాతా||

శుభ మంగళం

— గోగంబి గోపాలకృష్ణయ్య



# పిలుపు

రైతు మహాసభ వచ్చించి,  
భారత

రైతు మహాప్రభ లేచింది  
ఐక్యతతో రైతాంగమంతయూ  
జై జై జై యని జయముపల్కిగా

॥రైతు॥

కాంగ్రెస్-లీగుల కలయికకోసం  
హిందూ ముస్లిం ఏకతతో

॥రైతు॥

జైమ వీడితుల కన్నవస్త్రముల  
నందజేయుటకు ప్రతిసబూనగా

॥రైతు॥

అధికాహారోత్పత్తికి రైతుల  
దీక్షాదక్షత లినుమడించగా

॥రైతు॥

దేశ రక్షణకు, దాస్య విముక్తికి  
దేశీయులు ముందడుగు వేయగా

॥రైతు॥

దేశ భక్తులను మూసివెట్టిన  
జైళ్ళ తాళములు సడలగొట్టగా

॥రైతు॥

స్వతంత్ర భారతజాతి వతాకం  
చూపుమేరలో చూపట్టంగా

॥రైతు॥

జాతీయ ప్రభుత్వ స్థాపనకొరకై  
దేశభక్తి సందేశముతో

॥రైతు॥

— “విద్వాన్ ప్రయాగ”

ప్రజాశక్తి పేన్, బెజవాడ.





## చ ద వ ం డి

- స్వాతంత్ర్య సంగ్రామం
- సామ్రాజ్యవాదం
- జాతులసమస్య
- భారతకమ్యూనిస్టుపార్టీ నిర్మాణచరిత్ర
- నిర్మాణసమస్యలు
- లెనిన్ పల్లెటూరి పేదలకు
- పార్టీనిర్మాణం
- ప్రజానాయకుడు స్టాలిన్



# Check List

Book Number	PSD/J276	Date	14/11/22
Front Cover	yes	Back Cover	yes
Blank Pages	CI, 47		
Missing Pages	no		
Prepared By	P. Pragathi	Cutting By	P. Pragathi
Scanned By	Mounika	Pages	53